

नौरुसजी वडिया मॅटर्निटी हॉस्पिटल,  
परळ, मुंबई या रुग्णालयास वेतन व भत्ते  
आणि औषधांवरील खर्च भागविण्यासाठी  
राज्य शासनाच्या हिश्याचे सहायक अनुदान  
वितरीत करण्याबाबत ...

**महाराष्ट्र शासन**  
**सार्वजनिक आरोग्य विभाग**  
शासन निर्णय क्रमांक: अनुदान-२०२४/ प्र.क्र.३१/राकावि-२,  
गो.ते.रुग्णालय आवार, संकूल इमारत, १० वा मजला,  
मंत्रालय, मुंबई - ४००००१  
दिनांक : ०९ ऑगस्ट, २०२४

**वाचा :-**

- १) सार्वजनिक आरोग्य विभाग, शासन परिपत्रक क्रमांक: अनुदान२००९/प्र.क्र.४२/आरोग्य-५,  
दिनांक १३.०१.२०१०
- २) वित्त विभाग, शासन परिपत्रक, क्र. अर्थसं-२०२३/प्र.क्र.४०/अर्थ-३, दिनांक ०५.०२.२०२४
- ३) सार्वजनिक आरोग्य विभाग, शासन शुध्दीपत्रक क्र:अनुदान-२०२४/प्र.क्र.८/राकावि-२,  
दिनांक २१.०३.२०२४
- ४) सहसंचालक, आरोग्य सेवा (अर्थसंकल्प व प्रशासन), मुंबई यांचे पत्र जा.क्र. ससंआसे/  
सहा.अनु/कक्ष ६४/शा नि अनुदानाबाबत/१६९५-९६/२४, दिनांक १८.०१.२०२४
- ५) सहसंचालक, आरोग्य सेवा (अर्थसंकल्प व प्रशासन), मुंबई यांचे पत्र जा.क्र. ससंआसे/कक्ष/  
६४/सहा.अनु./वाडिया प्रस्ताव/२०२३-२४/२१६२-६३/२४, दिनांक ३१.०१.२०२४
- ६) शासन निर्णय, समक्रमांक दिनांक २१.०५.२०२४

**प्रस्तावना :-**

सार्वजनिक आरोग्य विभागाच्या शासन निर्णय दि.१३.०१.२०१० अन्वये नौरुसजी वडिया मॅटर्निटी रुग्णालय, परळ, मुंबई येथील रुग्णालयास शासनाकडून अनुदान मंजूर करण्याबाबत सुधारित धोरण निश्चित करण्यात आलेले आहे. त्यानुसार नौरुसजी वडिया मॅटर्निटी रुग्णालयाच्या एकूण खर्चातील केवळ वेतन भत्ते व औषधांवरील खर्चासाठी संस्थेला अनुदान अनुज्ञेय असून हे अनुदान एकूण खर्चाच्या ८५% मर्यादेत (पैकी ५०% राज्यशासनाचा हिस्सा व उर्वरित ५०% बृहन्मुंबई महानगरपालिकेचा हिस्सा) मंजूर केले जाते. संदर्भीय क्र.४ व ५ अन्वये प्राप्त झालेल्या प्रस्तावानुसार अनुक्रमे सन २०२१-२२ च्या खर्चावर आधारीत सन २०२२-२३ साठीचे रु.१४,०६,८६,३०६/- इतके तसेच सन २०२२-२३ च्या खर्चावर आधारीत सन २०२३-२४ साठीचे रु.२१,९८,९१,२७८/- इतके असे एकूण रु.३६,०५,७७,५८४/- इतके सहायक अनुदान सदर रुग्णालयास देय ठरते. या साठी सन २०२४-२५ च्या अंतरिम अर्थसंकल्पात अर्थसंकल्पीय वितरण प्रणालीवर प्रत्यक्षात प्राप्त झालेली

रु.५.०० कोटी इतकी तरतूद संदर्भीय दिनांक २१.०५.२०२४ च्या शासन निर्णयान्वये वितरीत करण्यात आहे. आता, वित्त विभागाने मंजूर अर्थसंकल्पीय तरतूदीच्या ६०% च्या मर्यादेत निधी वितरणास दिलेल्या सहमतीस अनुसरून उर्वरीत रु.४.०० कोटी इतकी तरतूद सहायक अनुदान म्हणून वाडिया रुग्णालयास मंजूर व वितरीत करण्याची बाब शासनाच्या विचाराधीन होती.

### **शासन निर्णय:-**

नौरोसजी वाडिया मॅटर्निटी रुग्णालय, परळ, मुंबई या संस्थेस सन २०२१-२२ च्या खर्चावर आधारीत सन २०२२-२३ साठी तसेच सन २०२२-२३ च्या खर्चावर आधारीत सन २०२३-२४ साठी देय असलेल्या रु.३१,०५,७७,५८४/- सहायक अनुदापैकी रुपये ४,००,००,०००/- (अक्षरी रुपये चार कोटी फक्त) इतके सहायक अनुदान, वित्तीय वर्ष सन २००९-१० ते सन २०१९-२० या कालावधीत उपलब्ध करून देण्यात आलेल्या सहायक अनुदानाच्या लेखापरिक्षणातील निरीक्षणाच्या अधीन मंजूर करून, अर्थसंकल्पिय वितरण प्रणालीवर वितरीत करण्यास मान्यता देण्यात येत आहे.

२. सदर खर्च “मागणी क्रमांक आर-१, २२१० -वैद्यकीय सेवा व सार्वजनिक आरोग्य, ०१- नागरी आरोग्य सेवा विषम चिकित्सा, ११०-रुग्णालये व दवाखाने, (०३) मुफसल रुग्णालये व दवाखाने यांना सहाय्यक अनुदाने, (०३) (०१)- अध्यापनेत्तर रुग्णालये व दवाखाना यांना सहाय्यक अनुदान, ३१ सहाय्यक अनुदाने, (अनिवार्य) (२२१० ०१७३)” या लेखाशिर्षाखाली सन २०२४-२५ साठी अर्थसंकल्पिय वितरण प्रणालीवर उपलब्ध करण्यात आलेल्या तरतूदीतून भागविण्यात यावा.

३. नौरोसजी वाडिया मॅटर्निटी हॉस्पिटल, परळ, मुंबई या संस्थेस अनुदान वितरीत करण्यासाठी उपसंचालक, आरोग्य सेवा, मुंबई मंडळ, ठाणे यांना “आहरण व संवितरण अधिकारी” म्हणून घोषित करण्यात येत आहे.

४. नौरोसजी वाडिया मॅटर्निटी रुग्णालयास ज्या अटी व शर्ती लागू आहेत. (उदा. गरीब रुग्णांना मोफत किंवा कमी दराने सेवा पुरविणे) त्यांचे पालनासंबंधीची तपासणी संचालक, आरोग्य सेवा, मुंबई यांनी करणे आवश्यक आहे.

५. नौरोसजी वाडिया मॅटर्निटी रुग्णालयाच्या सहायक अनुदावरील खर्चाच्या हिशोबाची महालेखापाल, महाराष्ट्र-१, मुंबई यांच्या कार्यालयाकडून निरीक्षणासाठी मागणी केली जाईल, त्यावेळी आवश्यक अभिलेख महालेखापाल कार्यालयास तात्काळ उपलब्ध करून देणे बंधनकारक राहील.

६. नौरोसजी वाडिया मॅटर्निटी हॉस्पिटल, परळ, मुंबई यांनी शासकीय अनुदान म्हणून मिळणाऱ्या रकमेचे हिशेब त्यांच्या नेहमीच्या इतर कार्यक्रमातून वेगळे ठेवणे बंधनकारक राहील.

७. नौरोसजी वाडिया मॅटर्निटी हॉस्पिटलसाठी मंजूर नसलेल्या बाबींवरील खर्चाचा समावेश सहायक अनुदानाच्या रक्कमेतून करण्यात आल्याचे आढळून आल्यास अथवा सहायक

अनुदानाचा गैरवापर झाल्याची बाब निदर्शनास असल्यास, सदर रक्कमेची एक रकमी वसुली करण्याचा अधिकार शासनास राहिल, त्याकरिता वेळेचे बंधन असणार नाही.

८. हा शासन निर्णय, वित्त विभाग क्र.विअप्र-२०१३/प्र.क्र.३०/२०१३/विनिमय, भाग-२, दि.१७ एप्रिल, २०१५ च्या शासन निर्णयानुसार वित्तीय अधिकार नियमामध्ये करण्यात आलेल्या सुधारणाप्रमाणे वित्तीय अधिकार नियम पुस्तिका, १९७८ चा भाग पहिला, उपविभाग-एक अनुक्रमांक २७ मधील नियम क्र.१४९ नुसार प्रशासकीय विभागांना प्रदान करण्यात आलेले आहेत.

९. सदर आदेश शासन परिपत्रक, वित्त विभाग क्र.अर्थसं-२०२३/प्र.क्र.४०/अर्थ-३, दि.०५ फेब्रुवारी, २०२४ नुसार देण्यात आलेल्या मान्यतेस अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळा वर उपलब्ध करण्यात आला असून त्याचा संकेतांक २०२४०८०९११४४३९९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह. वडे)

अवर सचिव, महाराष्ट्र शासन

प्रत,

१. आयुक्त, आरोग्य सेवा तथा अभियान संचालक, आरोग्य सेवा संचालनालय, मुंबई.
२. संचालक, आरोग्य सेवा (२), आरोग्य सेवा संचालनालय, पुणे.
३. सहसंचालक, आरोग्य सेवा (अर्थसंकल्प व प्रशासन), मुंबई/पुणे.
४. उप संचालक, आरोग्य सेवा, मुंबई मंडळ, ठाणे.
५. सहाय्यक संचालक, (लेखा व सेवा परिक्षा), आरोग्य सेवा, पुणे.
६. महालेखापाल (लेखा व अनुज्ञेयता/लेखा परिक्षा), महाराष्ट्र-१, मुंबई.
७. जिल्हा कोषाधिकारी, ठाणे/पुणे.
८. वित्त विभाग (अर्थ-३/व्यय-१३), मंत्रालय, मुंबई-३२.
९. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१०. अध्यक्ष, नौरोसजी वाडिया मॅटर्निटी हॉस्पिटल, परळ, मुंबई.
११. निवड नस्ती (राकावि-२).